
Shri Shivaguru Stotram

श्रीशिवगुरुस्तोत्रम्

Document Information



Text title : Shri Shivaguru Stotram 2

File name : shivagurustotram2.itx

Category : shiva, shrIdharasvAmI, stotra

Location : doc_shiva

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlIkA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



ಶ್ರೀಶಿವಗುರುಸ್ತೋತ್ರಂ



(ಅನುಷ್ಟುಪ್ಪಂದಃ)

ಅಹಮಸ್ಮಿ ಸದಾ ಭಾಮಿ ಕದಾಚಿನ್ನಾಹಮಪ್ರಿಯಃ .
ಯದೇವಂ ಪ್ರಸ್ಫುಟಂ ಸ್ವೇನ ತಂ ಶಿವಂ ಪ್ರಣತೋಽಸ್ಮ್ಯಹಂ .. 1..
ಅಮದರ್ಥಂ ನ ಹಿ ಪ್ರೇಯೋ ಮದರ್ಥಂ ಸಮ ದೇವ ಹಿ .
ಪರಪ್ರೇಮಾಸ್ವದಂ ಯದ್ಧಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 2..
ಪರಪ್ರೇಮಾಸ್ವದತ್ಪಾದ್ವಾ ಯೋಽವಿನಾಶಃ ಸ್ವಭಾವತಃ .
ಆನಂದಂ ಬ್ರಹ್ಮ ಚಾತ್ಮೇತಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 3..
ಜಾಗ್ರತ್ಸ್ವಪ್ನಸುಷುಪ್ತೀನಾಂ ಸಾಕ್ಷ್ಯತೋ ಯದತದ್ಧಶಂ .
ಅವಸ್ಥಾತ್ರಯನಿರ್ಮುಕ್ತಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 4..
ಯಸ್ಮಾತ್ಪರತರಂ ನಾಸ್ತಿ ನೇತಿ ನೇತಿ ಶ್ರುತಿರ್ಜಗೌ .
ಭಾಸಾ ಯಸ್ಯ ಜಗದ್ಭಾತಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 5..
ಆಭಾರೂಪಸ್ಯ ವಿಶ್ವಸ್ಯ ಭಾನಂ ಭಾಸಾಂ ನಿಧೇರ್ವಿನಾ .
ನೈವ ಕಲ್ಪೇತ ಭಾರೂಪಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 6..
ಚಿದ್ವಿವರ್ತಂ ಶ್ರುತಿಬರ್ಹತೇ ಕಾರಣಂ ಜಗತೋಽಸ್ಯ ಯತ್ .
ಚಿದ್ರೂಪಂ ಬ್ರಹ್ಮ ಚಾತ್ಮೇತಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 7..
ಯಸ್ಮಿನ್ನಾಭಾತಿ ಸರ್ವಂ ಯಜ್ಜಗದ್ಗಂಧರ್ವಪತ್ತನಂ .
ಚಿದಾಕಾಶಂ ತಮಾತ್ಮಾನಂ ಶ್ರೀಶಿವಂ ಪ್ರಣತೋಽಸ್ಮ್ಯಹಂ .. 8..
ಯತಶ್ಚೇಮಾನಿ ಭೂತಾನಿ ಜಾಯಂತೇ ಪರಮಾತ್ಮನಃ .
ಸ್ಥಿತ್ವಾ ಯಸ್ಮಿನ್ ಲಯಂ ಯಾಂತಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 9..
ಜಗತಃ ಸ್ಥಿತಿನಾಶಾಭ್ಯಾಂ ಯಚ್ಚ ಕಿಂಚಿನ್ನ ಹೀಯತೇ .
ಸದ್ರೂಪಂ ಬ್ರಹ್ಮ ಚಾತ್ಮೇತಿ ತಂ ಶಿವಂ ಪ್ರಣತೋಽಸ್ಮ್ಯಹಂ .. 10..
ಮಾಯಾಮೇಘೋ ಜಗನ್ನೀರಂ ವರ್ಷತ್ವೇಷ ಯಥಾ ತಥಾ .
ಸಚ್ಚಿದಂಶಸ್ವರೂಪಂ ತಂ ಶ್ರೀಶಿವಂ ಪ್ರಣತೋಽಸ್ಮ್ಯಹಂ .. 11..
ಯತ್ಕೃಪಾಲೇಶತಃ ಸರ್ವಾ ದೈವೀ ಸಂಪತ್ಪ್ರಜಾಯತೇ .
ಬ್ರಹ್ಮಭೂಮಾದಿನಾಮಾನಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 12..

ನಮಸ್ತ್ವೈ ಕೃಂ ಶ್ರುತಿವಕ್ತೃ ಯತಃ ಸ್ವಾತ್ಮಪ್ರಸಿದ್ಧಯೇ .
 ಸೋಽಹಂ ಬುದ್ಧ್ಯಾ ತಮಾತ್ಮಾನಂ ಶ್ರೀಶಿವಂ ಪ್ರಣತೋಽಸ್ಮ್ಯಹಂ .. 13..
 ಮನಸಾ ವಚಸಾ ಗ್ರಾಹ್ಯಂ ಚಾಪರೋಕ್ಷಾತ್ಸ್ವ ಮಾತ್ರಕಂ .
 ಅಹಂಸ್ಪೂರ್ತೇಃ ಪರಂ ಭಾಂತಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 14..
 ಯತ್ರ ನಾಸನ್ನಸದ್ರೂಪೇ ನಾಹಂಕಾರೋ ನ ಸಂಸೃತಿಃ .
 ಕೇವಲಂ ಚಿತ್ಸುಖಂ ಯಚ್ಚ ತಂ ಶಿವಂ ಪ್ರಣತೋಽಸ್ಮ್ಯಹಂ .. 15..
 ಸಾಲಂಬಂ ಹಿ ಪರಿತ್ಯಜ್ಯ ನಿರಾಲಂಬಂ ಸಮಾಶ್ರಯೇತ್ .
 ಆದೃತ್ಯೇಮಂ ಶ್ರುತೇಃ ಪಕ್ಷಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 16..
 ಪರೋಕ್ಷತಾಪರಿಚ್ಛೇದಶಾಬಲ್ಯಾಽಪೋಹ್ಯನಿರ್ಮಲಂ .
 ತದಸೀತಿ ಗಿರಾ ಲಕ್ಷ್ಯಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 17..
 (ವಸಂತತಿಲಕವೃತ್ತಂ)
 ಚಿದ್ವಲ್ಕಲಾಂಬರಧರಂ ಪರಮೇಕಮಾದ್ಯಂ
 ಆನಂದಸಾಂದ್ರಮಮಲಂ ನಿಜಬೋಧಮಾತ್ರಂ .
 ಬ್ರಹ್ಮೈವ ಶಾಶ್ವತಮಿಹಾಸ್ತಿ ವಿಬೋಧಯಂತಂ
 ಶ್ರೀ ಸದ್ಗುರುಂ ಪರಶಿವಂ ಸತತಂ ನಮಾಮಿ .. 18..
 (ಶಾರ್ದೂಲವಿಕ್ರೀಡಿತವೃತ್ತಂ)
 ರಜ್ಜೌ ಸರ್ಪ ಇವಾಸ್ತಿ ಯಸ್ಯ ನಿಲಯೇ ಜೀವೇಶಭಾನಂ ಚ ಯತ್
 ಸಂಪೂರ್ಣಂ ಚಿದಿಹಾಸ್ತಿ ನೈವಮಿತರದ್ಧಾನಂ ಚ ನಾಹಂ ಯತಃ .
 ಆನಂದೇ ಪರಮೇ ಮಠೇ ಸುವಿಮಲೇ ಸ್ವಸ್ಥಂ ಪರಂ ಯನ್ಮಹಃ
 ತಸ್ಮೈ ಶ್ರೀ ಗುರುಮೂರ್ತಯೇ ನಮ ಇತಿ ಸ್ವೈ ಕೃಂ ಸದೈವಾಸ್ತು ಮೇ .. 19..
 (ವಸಂತತಿಲಕವೃತ್ತಂ)
 ಅಭ್ಯೇರ್ಯಥಾ ನ ಖಲು ಭಾತಿ ವಿಭಿನ್ನಮೇತತ್
 ಡಿಂಡೀರಬುದ್ಬುದತರಂಗಜಲಂ ತಥೈವ .
 ಜೀವೇಶ್ವರೌ ಜಗದಿದಂ ನ ವಿಭಿನ್ನಮಸ್ಮಾತ್
 ತೇನೈವ ಪೂರ್ಣಮಮಲೇಂ ನಿಜಬೋಧಮಾತ್ರಂ .. 20..
 ನಿರ್ಭಿನ್ನಭಿನ್ನಮಪಿ ಯತ್ರ ನ ವಸ್ತು ಕಿಂಚಿತ್
 ಯಸ್ಮಿನ್ನ ವಿಶ್ವಮಖಿಲಂ ನ ಮನೋ ವಚಾಂಸಿ .
 ಮೌನಂ ಪರಂ ಭವತಿ ಯಚ್ಚ ಸುಖೈಕಮಾದ್ಯಂ
 ತಂ ಶ್ರೀಶಿವಂ ಗುರುವರಂ ಸತತಂ ನಮಾಮಿ .. 21..
 ಸ್ತೋತ್ರಂ ತ್ವಿದಂ ಪಠತಿ ನಿತ್ಯಮನನ್ಯಭಕ್ತ್ಯಾ
 ಸೇವಾಂ ಸದಾ ಪರಿಚರನ್ನರುಸನ್ನಿಧೌ ಯಃ .

ತಸ್ಮೈ ದದಾತಿ ವಿಮಲಂ ಪರಮಾತ್ಮರೂಪಂ
ಸ್ವೀಯಂ ಸದಾ ಸುಖಘನಂ ಶಿವಸದ್ಗುರುನಃ .. 22..
ಭಕ್ತಾಃ ಪಠಂತು ನಿಖಿಲಾ ವಿಮಲಂ ಯಶಶ್ಚ
ಶ್ರುತ್ಯೋದಿತಂ ವಿಗತಮೋಹಭವೋಹಿ ಯಸ್ಮಾತ್ .
ಬ್ರಹ್ಮೈವ ಶಾಶ್ವತಮಹಂ ನ ಚ ವಸ್ತುಜಾತಂ
ಮತ್ಪ್ಪಾ ನ ಶೋಚತಿ ಗುರುಂ ಶರಣಂ ಪ್ರಪನ್ನಃ .. 23..
ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್
ಶ್ರೀಧರಸ್ವಾಮೀಮಹಾರಾಜವಿರಚಿತಂ ಶ್ರೀಶಿವಗುರುಸ್ತೋತ್ರಂ ಸಂಪೂರ್ಣಂ .
ಸಂಸ್ಕೃತ ವಾಚ್ಛಯೇ ಪ್ರಾಥಮಿಕೋಽಯಂ ಸ್ತವಃ .
ರಚನಾ ಸ್ಥಲಂ - ಶ್ರೀಕ್ಷೇತ್ರ ಸಜ್ಜನಗಿರಿ ಚೈತ್ರ 1936

In some prints the following are added

ಮೃತ್ಯೋಃ ಸ ಮೃತ್ಯುಮಾಪ್ನೋನಿ ಯಸ್ತು ನಾನೇವ ಪಶ್ಯತಿ .
ಶ್ರುತಿಬ್ರೂತೇ ಯತಸ್ತಸ್ಮಾತ್ ತಂ ಶಿವಂ ಪ್ರಣತೋಽಸ್ಮ್ಯಹಂ .. 13..
ನಮಸ್ತ್ವೈಕೈಶ್ಚ ಶ್ರುತಿವಂಕ್ತಿ ಯತಃಸ್ವಾತ್ಮಪ್ರಸಿದ್ಧಯೇ .
ಸೋಹಂ ಬುಧ್ಧಾ ತಮಾತ್ಮಾನಂ ತಂ ಶಿವಂ ಪ್ರಣತೋಽಸ್ಮ್ಯಹಂ .. 14..

Proofread by Manish Gavkar

—
Shri Shivaguru Stotram

pdf was typeset on February 12, 2023

—

Please send corrections to sanskrit@cheerful.com

